

१०-०३-२०२५

सकाळी : ८.४०

राश्ट्रीय खबरो :

मुखेल खबरो :

आयसीसी चॅम्पियन्स ट्रॉफी क्रिकेट सर्तीत भारतान काल राती जाल्ल्या निमण्या खेळात न्यूझीलंड पंगडाक चार गड्यानी हारोवन तिसरे फावट ह्या सर्तीतले वस्तादपण जोडले.

राश्ट्रपती द्रौपदी मुर्मू, प्रधानमंत्री नरेंद्र मोदी आनी माहिती आनी प्रसारण मंत्री अश्विनी वैष्णव हांणी भारतीय क्रिकेट पंगडाक भेटयली परबी.

संसदेच्या अर्थसंकल्पीय अधिवेशनाचो दुसरो पावंडो आयजसावन सुरू जाता.

राश्ट्रपती द्रौपदी मुर्मू आयजसावन हरियाणा, चंदीगड आनी पंजाबच्या तीन दिसांच्या दौऱ्यावर वतल्यो.

मध्य प्रदेशचे मुखेलमंत्री मोहन यादव आयज राज्यातल्या नवव्या व्याघ्र प्रकल्पाचे - माधव राश्ट्रीय उद्यानाचे उक्तावण करतले.

भारत आनी २७ देशांचे युरोपियन युनियन संघ-ईयू आयज ब्रुसेल्सात प्रस्तावित मुक्त व्यापार कबलातीच्या १०व्या फेरीयेक सुरुवात करतले.

चॅम्पियन्स ट्रॉफी - ३२०

आयसीसी चॅम्पियन्स ट्रॉफी क्रिकेट सर्तीत भारतान काल राती दुबई आंतरराष्ट्रीय क्रिकेट स्टेडियमात जाल्ल्या निमण्या खेळात न्यूझीलंड पंगडाक चार गड्यानी हारोवन तिसरे फावट ह्या सर्तीतले वस्तादपण जोडले. हो एक एक व्हड विक्रम थारलो. न्यूझीलंड पंगडान कुरुबावलो जिंकून पयली फलंदाजी करपाचो निर्णय णेतलो. न्यूझीलंडान निर्धारित ५० षटकांत ७ बाद २५१ धावंड्यो केल्यो. न्यूझीलंडच्या डॅरिल मिशेल हांणे ६३ धावंड्यो केल्यो. मायकेल ब्रेसवेलने नाबाद ५१ धावंड्यो केल्यो. भारताच्या वरुण चक्रवर्ती आनी कुलदीप यादव हांणी दरेकी दोन गडे बाद केले. उपरांत भारतान २५२ धावंड्यांचे मोख ४९ षटकात हुंपले. रोहित शर्मा आनी शुभमन गिल हांच्या सलामी जोडीन भारताक बरी सुरुवात करून दिली आनी पयल्या विकेटखातीर १०५ धावंड्यांची भागीदारी केली. शुभमन गिल हांणे ३१ धावंड्यो केल्यो. स्टार फलंदाज विराट कोहलीक मायकेल ब्रेसवेलान फकत एका धावंड्याचेर एलबीडब्ल्यू केले. रोहित शर्मान अर्धशेकडो मारताना ७६ धावंड्यो केल्यो. श्रेयस अय्यर हांणेय ४८ धावंड्यांचे योगदान दिले. अक्षर पटेलान २९ जाल्यार हार्दिक पांड्यान १८ धावंड्यांची जलद खेळी केली. न्यूझीलंडच्या मिचेल सॅटनर आनी मायकेल ब्रेसवेल हांणी दरेकी दोन तर काइल जेमिसन आनी रचिन रवींद्र हांणी दरेकी एक गडे बाद केले. कर्णधार रोहित शर्माक मॅन ऑफ द मॅच' जाल्यार न्यूझीलंडच्या रचिन रवींद्र हाका मॅन ऑफ द सिरीज म्हूण णेशीत केले.

इतले मजगती, राष्ट्रपती द्रौपदी मुर्मू, प्रधानमंत्री नरेंद्र मोदी आनी माहिती आनी प्रसारण मंत्री अश्विनी वैष्णव हांणी भारतीय क्रिकेट पंगडाक आयसीसी चॅम्पियन्स ट्रॉफीत वस्तादपण मेळयल्ल्याखातीर तांका परबी भेटयल्या. भारत हो तीन फावट चॅम्पियन्स ट्रॉफी मेळोवपी एकमेव पंगड थारला, अशें राष्ट्रपती द्रौपदी मुर्मू हांणी सोशल मीडिया पोस्टात म्हळा. हो इतिहास ँडयल्ल्याखातीर खेळगडे, व्यवस्थापन आनी सपोर्ट स्टाफचे तोखणाय जावंकूच जाय अशेंय राष्ट्रपतीनी म्हळे.

प्रधानमंत्री नरेंद्र मोदी हांणी भारतीय पंगडाचे जैत हे असाधारण आसा अशें म्हळे. भारतीय पंगडान पूराय सर्तीत बेसबरो खेळ केलो, अशेंय तांणी म्हळे.

माहिती आनी प्रसारण मंत्री अश्विनी वैष्णव हांणीय भारतीय क्रिकेट पंगडाक परबी भेटयला. युवा वेव्हार आनी खेळा मंत्री मनसुख मांडवीया हांणीय भारतीय पंगडाच्या जैताविशी खोस उक्तायली. केंद्रीय मंत्री आनी भारतीय जनता पक्षाचे अध्यक्ष जेपी नड्डा, ँरमंत्री अमित शहा, केंद्रीय मंत्री जितेंद्र सिंह, उत्तर प्रदेशचे मुख्यमंत्री योगी आदित्यनाथ, तशेच काँग्रेस पक्षाचे अध्यक्ष मल्लिकार्जुन खरगे हांणीय भारतीय पंगडाक परबी भेटयल्या.

प्रधानमंत्री मॉरिशस - ७०

प्रधानमंत्री नरेंद्र मोदी ११ आनी १२ मार्चाक मॉरिशसच्या दोन दिसांच्या दौऱ्यात मॉरिशसच्या प्रधानमंत्र्यांवांगडा वेगवेगळ्या प्रकल्पांचे उक्तावण करतले. ह्या प्रकल्पांमदी सिव्हिल सर्व्हिसेस कॉलेज आनी प्रादेशिक भलायकी केंद्राचो आस्पाव

आसा. हे प्रकल्प भारताच्या मजतीन बांधल्यात. भारत आनी मॉरिशसमदी ञटमूट, गतिमान आनी द्विपक्षीय संबंघ आसात आनी प्रधानमंत्री मोदींच्या भेटीक लागून दोनूय देशांमदले संबंघ आनीक ञटमूट जातले आनी तांका एका नव्या उंचायेचेर व्हरपाक मजत जातली अशें आकाशवाणीच्या खबराकारांकडेन उलयताना, मॉरिशसातले भारताचे उच्चायुक्त अनुराग श्रीवास्तव हांणी म्हळे.

राष्ट्रपती - ८०

राष्ट्रपती द्रौपदी मुर्मू आयजसावन हरियाणा, चंदीगड आनी पंजाबच्या तीन दिसांच्या दौऱ्यार वतल्यो. पयल्या दिसा, राष्ट्रपती हिसारातल्या गुरु जंभेश्वर विज्ञान आनी तंत्रगिज्ञान विद्यापीठाच्या दीक्षांत सुवाळ्यात हजर रावतल्यो. राष्ट्रपती ब्रह्माकुमारींच्या भांगराळी महोत्सवी सुवाळ्यात 'समग्र कल्याणाखातीर आध्यात्मिक शिक्षण' ह्या राज्यपावंड्यावेल्या मोहिमेचो शुभारंभ करतल्यो. दुसऱ्या दिसा, राष्ट्रपती भटिंडातल्या पंजाब केंद्रीय विश्वविद्यालय आनी अखिल भारतीय वैजकी विज्ञान संस्थेच्या दीक्षांत सुवाळ्याक दीक्षांत सुवाळ्यात हजर रावतल्यो. राष्ट्रपती मुर्मू मोहालीत पंजाब सरकारच्या नागरी सत्कार सुवाळ्याक लेगित हजर रावतल्यो. १२ मार्चाक राष्ट्रपती चंदीगडातल्या पंजाब विद्यापीठाच्या दीक्षांत सुवाळ्याक हजर रावतल्यो.

संसद अधिवेशन - ६०

संसदेच्या अर्थसंकल्पीय अधिवेशनाचो दुसरो पावंडो आयजसावन सुरू जाता आनी तो ४ एप्रिलमेरेन चलतलो. ह्या काळात २० बसका जातल्यो. अर्थमंत्री निर्मला सीतारमण आयज मणिपूरचो अर्थसंकल्प सादर करतल्यो. फाटल्या म्हयन्यात मुखेलमंत्री एन. बिरेन सिंह हांणी राजीनामो दिल्याउपरांत राज्यात राष्ट्रपती राजवट लागू आसा.

ह्या अधिवेशनावेळार, २०२५-२६ वर्साच्या अनुदान मागण्यो आनी संबंध्यित विनियोग विधेयकाचेर चर्चा जातली आनी ताचेर मतदान जातले अशें आमच्या खबराकारान म्हळां.

अन्नपूर्णा देवी - ९०

केंद्रीय बायला आनी बालविकास मंत्री अन्नपूर्णा देवी हांच्या फुडारपणाखाला एक भारतीय शिष्टमंडळ आयजसावन न्यूयॉर्कातल्या जोड राष्ट्रांच्या मुख्यालयात सुरू जावपी बायलांचो दर्जो आयोगाच्या ६९ व्या सत्रात वाटेकार जातल्यो.

बायलां आनी बालविकास मंत्री मंत्रीपावंड्यावेल्या गोलमेज परिषदेत भारताचे प्रतिनिधित्व करतल्यो. ह्या परिषदेत सगळ्यो बायला आनी चर्लीयांच्या सर्वांगीण उदरगत आनी सशक्तीकरणाखातीर भारत सरकारच्या महत्वाच्या उपक्रमांचेर उजवाड ालतले. ह्या उपक्रमांमदी भलायकी आनी कल्याण, बायलांचे फुडारपण

आनी निर्णय ढेवपाची तांक वाडोवप आनी बायलांखातीर कष्टाचे काम उणे करप हांचो आस्पाव आसा. केंद्रीय मंत्री बायला आनी चर्लीयांच्या सशक्तीकरणावेल्या वेगवेगळ्या मुद्द्यांवेल्या चर्चेत लेगित वाटेकार जातल्यो, अशें मंत्रालयान एका निवेदनात म्हळा.

व्याघ्र प्रकल्प उक्तावण - १४०

मध्य प्रदेशचे मुखेलमंत्री मोहन यादव आयज एक वाऩ आनी एका वाऩिणीक सोडून राज्यातल्या नवव्या व्याघ्र प्रकल्पाचे - माधव राष्ट्रीय उद्यानाचे उक्तावण करतले. मुखेलमंत्री उद्यानाच्या भीतर १३ किमी लांबायेच्या दगडी सुरक्षा वणटीचेय उक्तावण करतले. राज्याक नववे व्याघ्र प्रकल्प भेट म्हणून दिल्लेखातीर, मुखेलमंत्री यादव हांणी प्रधानमंत्री नरेंद्र मोदी हांचे उपकार मानल्यात, हे देशातले ५८ वे संरक्षित उद्यान आसतले. शिवपुरी जिल्ह्यात आशिल्ल्या ह्या व्याघ्र प्रकल्पाक लागून रानजीव संवर्धन आनी पर्यटनाक चालना मेळतली. रानजीव संवर्धनाच्या क्षेत्रात मध्य प्रदेशची एक व्हड कामगिरी आसा, अशेंय मुखेलमंत्र्यांनी सांगले. सध्या राष्ट्रीय उद्यानात पाच वाऩ आसात. आयज आनीक दोन वाऩ सोडटले. ताकालागून अभयारण्यात वाऩांची एकूण संख्या आता सात जातली. राष्ट्रीय व्याघ्र संवर्धन प्राधिकरण आनी भारतीय रानजीव संस्थेने जारी केल्ल्या 'Status of Tigers: Co-predators & Prey in India-

2022', हया अहवालाप्रमाण, मध्य प्रदेशात देशात सगळ्यात चड ७८५ वा आसात, त्याउपरांत कर्नाटकात ५६३ आनी उत्तराखंडात ५६० वा आसात.

भारत - ईयू -९०

भारत आनी २७ देशांचे युरोपियन युनियन सं-ईयू आयज ब्रुसेल्सात प्रस्तावित मुक्त व्यापार कबलातीच्या १०व्या फेरीयेक सुरुवात करतले. वर्साच्या अखेरमेरेन कबलात निमणो करपाचो निर्णय जावचो हेखातीर हया बसकेत हेर समस्या सोडोवपाचेर लक्ष केंद्रित करतले. युरोपियन युनियनचे व्यापार आनी आर्थिक सुरक्षा आयुक्त मारोस सेफकोविक हांच्या हालीच्या भेटीवेळ्यार, दोनूय वटेन संतुलित आनी परस्पर फायदेशीर व्यापार कबलातीमेरेन पावपाखातीर यत्नांक गती दिवपाच्या दिकेन चर्चा केल्ली. ट्रम्प प्रशासनाकडच्यान उच्च कर लादपाच्या शिटकावणीक लागून प्रधानमंत्री नरेंद्र मोदी आनी युरोपियन कमिशनच्यो अध्यक्षा उर्सुला वॉन डेर लेयन हांणी फाटल्या म्हयन्यात भारत-ईयू मुक्त व्यापार कबलात हया वर्सांमेरेन पूराय करपाचे मान्य केले.

पुद्दूचेरी विधानसभा - ६०

पंदराव्या पुद्दूचेरी विधानसभेचें सवे अधिवेशन आयज सकाळीं 9.30 वरांचेर नायब राज्यपाल के कैलाशनाथन हांच्या अभिभाशणान सुरु जातले . फाटल्या वर्सा ऑगस्टांत पुद्दूचेरीचे नायब राज्यपाल म्हूण काम हातीन पेतल्या उपरांत

परांतले हें ताचें पयलेंच अभिभाशण आसतलें. नायब राज्यपलांच्या अभिभाशणा उपरांत पूराय दिसा खातीर सभापर स्थगीत जातलें आनी फाल्यां परतून ताचे काम सूरू जातले.

एमपी 88

मध्य प्रदेशांतल्या सोळाव्या विधानसभेचें अर्थसंकल्पीय अधिवेशन आयच्यान सुरू जाता. अर्थसंकल्पीय अधिवेशन 24 मार्च मेरेन चालू उरतलें. काल विधानसभा अध्यक्ष नरेंद्र सिंग तोमर हाणी अर्थसंकल्पीय अधिवेशनाच्या तयारीची पळोवणी केली. मध्य प्रदेश विधानसभेच्या अर्थसंकल्पीय अधिवेशनाची सगळी तयारी पुराय जाल्या. ह्या 15 दिसांच्या अधिवेशनांत सभापराच्यो वट्ट णव बसका जातल्यो. अर्थसंकल्पीय अधिवेशन खातीर विधानसभा सचिवालयांत 1,448 तारांकीत आशिल्ले प्रस्न आनी 1,491 अतारांकीत प्रस्नां सयत वट्ट 2,939 प्रस्नांची म्हायती मेळ्ळ्या अशें विधानसभेचे मुखेल सचीव खासदार ए पी सिंग हांणी सांगलें.

lmd 80

भारतीय हवामान खात्यान आयज जम्मू-काश्मीर, लद्दाख, गिलगित, बाल्टिस्तान आनी मुझफ्फराबाद हांगा पावस पडपाचो अदमास उक्तायला . हवामान



खात्याच्या म्हणण्या प्रमाण हिमाचल प्रदेश, तमिळनाडू, पुद्दूचेरी आनी कराईकल हांगा वीजा संयत गडगड येवपाची शक्यताय आसा. फुडल्या दोन दिसांत कोंकण, गोंय, गुजरात हांगा उश्णतायेचा ल्हारांचोय अदमास उक्तायला. हवामान खात्या कडल्यान दर्यादेगेवेल्या कर्नाटकांतल्या एकसुरे सुवतिनि उश्ण आनी दमट परिस्थितीचो अदमास उक्तायला .फुडल्या 3-4 दिसांत वायव्य भारतांतल्या मळां वयल्यान चडांत चड तापमानांत तीन ते चार अंश सेंल्सियस वाड जातली अशेंय खात्यान कळीत केला